



MINUTI

Laqgħa tal-Kunsill Lokali Santa Venera

Laqgħa Nru. 56/2016

Data: 6 ta' Lulju 2016

Hin: 6.30 pm

Post: Uffiċċju Amministrattiv Triq il-Kbira San Ġużepp, Santa Venera

Preżenti:	Is-Sur Stephen Sultana	-	Sindku
	Is-Sur Jonathan Brimmer	-	Vici Sindku
	Is-Sinj. Elizabeth Vella	-	Kunsillier
	Is-Sur Jason Mangani	-	Kunsillier
	Is-Sur Silvio Vella	-	Kunsillier
	Is-Sur Horace Anastasi	-	Kunsillier
	Is-Sur Darren Carabott	-	Kunsillier
	Is-Sur Michael Mifsud	-	Segretarju Eżekuttiv

Skuzati:

Assenti:

AĠENDA

1. Talba

2. Qari u Approvazzjoni tal-Minuti;

Il-Minuti tal-55 Laqgħa ttiehdu bħala moqrija

2.1 Korrezzjoni tal-Minuti tal-55 Laqgħa.

2.1.1 Minuta 4.1 minflok il-kelma "spejga" issir "spjega".

2.1.2 Minuta 4.2 wara "Is-Sur Bjorn" jizdied il-kunjom "Formosa tal-".

Il-minuti ġew approvati wara li ġew ikkoreġuti



3. Affarijiet li jitqajmu mill-Minuti

- 3.1 Minuta 3.2 - Is-Sindku nforma lill-membri li minhabba l-fatt li wara l-4.30pm ma jkun hawn hadd mill-haddiema fil-bini tal-Kunsill ser tkun impossibbli sabiex isiru l-lezzjonijiet tal-Lifelong Learning. Għaldaqstant wara diskussjoni gie deċiż li dawn il-lezzjonijiet għandhom isiru is-Sibt filghodu bejn 8.00 am u 11.00 am. Is-Sindku talab lis-Segretarju Eżekuttiv sabiex jibagħat email b'din il-kommunikazzjoni lil-Lifelong learning u jinfurmhom b'din id-deċiżjoni.

Il-Membri qablu unanimament.

- 3.2 Minuta 4.1 – Is-Sindku nforma lill-membri li wara konsultazzjoni li kellu mal-avukat tal-Kunsill Dott. Joseph Sammut kien hemm qbil sabiex l-istess avukat jikkomunika ma' Transport Malta dwar li tkissret minn Denfar Ltd wara li l-istess Triq il-Madonna tal-Karmnu kienet giet asfaltata mill-istess kuntrattur.

- 3.3 Minuta 4.3 – Is-Sindku talab lis-Segretarju Eżekuttiv sabiex jispjega dwar il-laqgħa li attenda dwar il-Mobility Week. Is-Segretarju nforma lill-membri tal-Kunsill li ser ikunu magħzula 4 kunsilli (Kunsill minn Għawdex u 3 minn Malta) sabiex jingħataw l-ghajjnuna finanzjarja wara li l-kunsill jissottomettu l-applikazzjoni tiegħu.

- 3.4 Minuta 7.1 – Is-Sindku nforma lill-membri li fil-laqgħa li jmiss ser jipprezenta żewġ tenders sabiex b'hekk waqt l-istess laqgħa jingħazel liema tender ser ikun ippubblikat. Is-Sindku irrimarka li il-Kunsill irid johroġ tenders oħra imma minhabba l-fatt li inbidlet is-sistema u saret wahda elettronika għad irid isir it-tahriġ meħtieġ fuq l-EPPS.

- 3.5 Minuta 9.2 – Is-Sindku nforma lill-membri li waqt il-laqgħa li kellu mal-avukat tal-Kunsill Dott. Joseph Sammut gie diskuss sabiex tkun analizzata l-possibbiltà' li ssir Bye law fuq il-hatt tal-containers.

4. Korrispondenza

- 4.1 Is-Sindku nforma lill-membri li l-Kunsill irċieva talba mingħand id-Direttur ta' Il-Bebboxu Child care Centre ta' Triq San Pawl ~~il-Knisra~~ fejn qed tintalab sabiex issir tabella li tindika fil-bidu tat-Triq li tindika li hemm skola. Is-Sindku irrimarka li hu m'għandux oġġezzjoni sabiex il-Kunsill jagħmel tabella bħal din.

Il-Membri tal-Kunsill qablu unanimament.

- 4.2 Is-Sindku nforma lill-Membri li l-Kunsill irċieva korrispondenza mingħand il-Fondazzjoni Wirt Vendriż sabiex fid-19 ta' Lulju, issir bibita' fi ġnien Romeo Romano minhabba li ser jitella' programm f'għieh Dun Xand Cortis.

Il-Membri tal-Kunsill qablu unanimament.

5. Skeda ta' pagamenti: Approvazzjoni

Il-pagamenti flimkien mal-petty cash ġew diskussi w approvati unanimament mill-membri kollha wara li ġew ikkoreġuti.

PV 193 pagabbli lil Jimmy Muscar jiġi jinqara €258.18

PV 196 pagabbli lil Peppin Garage Ltd ta' €88,50 jiġi kkanċellat.

①

6. Ilmenti

Il-Kunsill iddiskuta l-ilmenti li hemm pendenti fis-sistema minn numru 40 sa lment numru 51.

40	Xogħol sar
41	Haddiema Assenjati
42	Nieħdu parir mingħand il-Perit.
43	Haddiema Assenjati
44	Haddiema Assenjati
45	Haddiema Assenjati
46	Haddiema Assenjati
47	Contract Manager
48	Haddiema Assenjati – Triq kollha
49	Transport Malta
50	MicaMed
51	Qegħfin skont il-Linji Gwida maħruġa minn Transport Malta
52	Talba għal slow markings fi Triq l-Istampaturi u mera fl-istess triq kantuniera ma' Triq il-Mastrudaxxi
53	Mera faċċata tal-garage tal-Iskola
54	Tabella fi Triq il-Blata l-Kaħla biex tiċċaqlaq.

7. Ordnijiet tal-ġurnata

7(a) Management Letter Reply

Is-Sur Christian Farrugia spjega fid-dettal il-Management reply lill-Membri tal-Kunsill sabiex b'hekk tasal għand in-National Audit Office fil-hin skont kif inhu stipulat fil-ligi.

Wara diskussjoni s-Sindku ppropona il-Management reply filwaqt lis-Sur Jonathan Brimmer ssekonda lis-Sindku u l-kumpliment tal-membri qablu unanimament.


7(b) Quarterly Report April 2016 – Ġunju 2016

Is-Sur Christian Farrugia spjega fid-dettal ir-rendikont finanzjarju bejn April u Ġunju 2016. Ġie nnutat li ċerti Financial Commitments ma kienux imnizzlin u għaldaqstant kien hemm qbil sabiex dan ikun rivedut.



7(ċ) Tender – SVLC/T/02/2016

Is-Sindku nforma lill-membri li sar l-aġġudikazzjoni tat-Tender *for the Supply, planting and delivery of decorative outdoor pots*. Is-Sindku talab lis-Segretarju sabiex jaqra r-rapport. Is-Segretarju ppreżenta u qara r-rapport tal-Bord tal-Aġġudikazzjoni fejn wara li ġew skrutinjati t-tlett offerenti li kienu Jeffrey Debono (Jardinland), Aaron Vella (Piscopo Gardens) u Progressive Solutions Ltd, il-membri tal-bord tal-Aġġudikazzjoni qiegħed jirrakomanda lill-Kunsill li din it-Tender għandha tingħata lil Aaron Vella (Piscopo Gardens) minhabba li kien l-irħas offerant.

Is-Sindku ppropona u s-Sur Jason Mangani ssekonda lis-Sindku din r-rakomandazzjoni filwaqt lill-membri preżenti  qablu unanimament.

Is-Sindku nforma lis-Sur Silvio Vella sabiex flimkien mal-Works Manager janalizza l-qisien tal-pots skont il-lokazzjoni ta' fejn ser jitpogġew dawn il-pjanti. Is-Sindku qal li huwa ferm importanti li l-maġġoranza ta' dawn il-pots jitpogġew fi Triq il-Kbira San Ġuzepp.

7(d) Festa Santa Venera

Is-Sindku nforma lill-membri li bħal ma sar fi snin ta' qabel il-Kunsill irid jieħu ħsieb:

- Mowbajl toilets,
- Tindif bil-bowser fi Triq il-Kbira San Ġuzepp f' dawn il-granet:
 - I. il-Hadd 31 ta' Luġu filgħodu kmieni
 - II. il-Hadd 31 ta' Luġu wara il-marċ ta' filgħodu
 - III. it-Tnejn 1 t' Awwissu filgħodu kmieni
- Meters tad-dawl temporanji,
- 3 bukketti fjuri – Knisja qadima, Knisja Parrokkjali u quddiem l-istawa ta' Santa Venera fi Triq Misraħ Santa Venera,
- Jitpogġew il-bollards ta' Triq il-Kbira San Ġuzepp fejn kull għaqda trid tinnomina persuni sabiex jieħdu l-inkarigu li jagħlqu it-triq.
- Jitwaħħlu t-tabelli tat-*traffic diversion*,
- Isir żbir tas-siġar fil-parti li ser jinħaraq in-nar tal-art fi Triq il-Kbira San Ġuzepp

Il-Membri qablu unanimament

8. Minuti ta' Kumitati/Sotto Kumitati;

8.1 Ma kienux preżentati l-ebda minuti ta' Kumitati jew Sotto Kumitati.

9. Kommunikazzjoni mis-Sindku

9.1 Is-Sindku nforma lill-Membri dwar l-ittra formali li rċieva mingħand is-Segretarju Ezekuttiv tal-Kunsill dwar ir-riżenja tiegħu minn Segretarju Ezekuttiv. Is-Sindku kompli jgħid lis-Segretarju ser jibqa' jaħdem fil-kunsill sa' Awwissu 2016. Is-Sindku b'dispijaċir talab lis-Segretarju sabiex tinħareġ is-sejha għal Segretarju Ezekuttiv. Is-Sindku ppropona sabiex is-Segretarju attwali jibqa' jeżerċita bħala Deputat Segretarju Ezekuttiv sakemm ikun maħtur is-Segretarju Ezekuttiv il-ġdid.

Is-Sinjura Elizabeth Vella ssekondat lis-Sindku filwaqt li l-membri tal-Kunsill qablu unanimament.

10. Aggornament

10.1 Il-Laqgħa tal-Kunsill giet aggornata għal nhar it-Tnejn 8 t'Awwissu, 2016 fil-6.30 ta' filghaxija b'agenda li tkun ikkomunikata aktar tard.

10.2 Il-laqgħa ntemmet fit-8.30 ta' filghaxija.



Stephen Sultana
Sindku



Michael Mifsud
Segretarju Eżekuttiv

Data: 8/8/2016